

शंकरराव चव्हाण सुवर्ण महोत्सवी पत्रकार कल्याण
निधीच्या ठेव रकमेत वाढ करण्याबाबत...

महाराष्ट्र शासन
सामान्य प्रशासन विभाग

शासन निर्णय क्रमांक: मावज २०१६/प्र.क्र.८१/३४
मंत्रालय, मादाम कामा मार्ग, हुतात्मा राजगुरु चौक,
मुंबई-४०० ०३२.
दिनांक: २९ मार्च, २०१६

वाचा-

१. सामान्य प्रशासन विभाग, शासन निर्णय क्र.माजम-२००९/५७३/प्र.क्र.१००/३४, दि.१/०८/२००९
२. सामान्य प्रशासन विभाग, शासन ज्ञापन क्रमांक- मावज-२०१०/प्र.क्र.४२४/३४ दि.९.३.२०११
३. सामान्य प्रशासन विभाग, शासन निर्णय क्र.माजम-२०११/प्र.क्र.३८२/३४, दि.१७/१०/२०११
४. सामान्य प्रशासन विभाग, शासन निर्णय क्र.माजम-२०१२/प्र.क्र.२७८/३४ दि.२२/०३/२०१३
५. सामान्य प्रशासन विभाग, शासन निर्णय क्र.मावज-२०१३/प्र.क्र.१८५/३४, दि.१/१०/२०१३
६. संचालक (माहिती) (वृत्त व जनसंपर्क) यांचे पत्र क्र. वृत्त-२०१६/पकनिरक्कमवाढ/का-२, २९३
दिनांक १ मार्च, २०१६ चे पत्र

प्रस्तावना :-

पत्रकारांना दुर्धर आजार, अपघात झाल्यास किंवा आकस्मिक मृत्यु झाल्यास त्यांना किंवा त्यांच्या कुटुंबियांस मदत करण्याच्या उद्देशाने “शंकरराव चव्हाण सुवर्ण महोत्सवी पत्रकार कल्याण निधी (Trust)” ची शासन निर्णय संदर्भ क्र. १ अन्वये स्थापना करण्यात आली आहे. संदर्भ क्र.२ येथील शासन ज्ञापनान्वये पत्रकारांना आर्थिक मदत करण्यासाठी रु.२.०० कोटी निधी राष्ट्रीयकृत बँकेत ठेव म्हणून ठेवण्यास मान्यता देण्यात आली आहे. संदर्भ क्र.४ अन्वये २.०० कोटी वरून ५.०० कोटी निधी राष्ट्रीयकृत बँकेत ठेव म्हणून ठेवण्यास मान्यता देण्यात आली आहे. सदर ठेव रक्कम रु.५.०० कोटी वरून रु.१०.०० कोटी करण्याची बाब शासनाच्या विचाराधीन होती. याबाबत शासनाने पुढील निर्णय घेतला आहे :-

शासन निर्णय :-

पत्रकारांना दुर्धर आजार, अपघात झाल्यास किंवा आकस्मिक मृत्यु झाल्यास त्यांना किंवा त्यांच्या कुटुंबियांस मदत करण्यासाठी स्थापन केलेल्या “शंकरराव चव्हाण सुवर्ण महोत्सवी पत्रकार कल्याण निधी” (Trust) ची ठेव रक्कम रु.५.०० कोटी वरून वाढवून रु. १०.०० कोटी करण्यासाठी तसेच सदर वाढीव रु. ५.०० कोटी (रुपये पाच कोटी फक्त) इतकी रक्कम राष्ट्रीयकृत बँकेत ठेव म्हणून ठेवण्यास शासन निर्णयान्वये शासनाची मान्यता देण्यात येत आहे.

२. या प्रयोजनासाठी येणारा खर्च सामान्य प्रशासन विभाग, मागणी क्र. ए-६, २२२०- माहिती व प्रसिध्दी, ०१- चित्रपट, ००१- संचालन व प्रशासन (००) ७०१), प्रसिध्दी संचालक (२२२० ००४३) ३१- सहायक अनुदान या लेखाशिर्षाखाली सन २०१५-१६ मध्ये पूरक मागणीद्वारे अर्थसंकल्पीत केलेल्या निधीतून मासिक निधी विवरणपत्रानुसार विहित कार्यपद्धतीचा अवलंब करून भागविण्यात यावा.

३. “शंकरराव चव्हाण सुवर्ण महोत्सवी पत्रकार कल्याण निधी” (Trust) ची ठेव रक्कम रुपये ५,००,००,०००/- (रुपये पाच कोटी फक्त) रकमेचे आहरण व संवितरणाचे अधिकार लेखाधिकारी, माहिती व जनसंपर्क महासंचालनालय, मंत्रालय, मुंबई यांना देण्यात येत आहेत. सदर खर्चाचे उपयोगिता प्रमाणपत्र सादर करण्याची जबाबदारी उपसंचालक (लेखा), माहिती व जनसंपर्क महासंचालनालय यांची राहिल.

४. हा शासन निर्णय वित्त विभागाच्या अनौपचारिक संदर्भ क्र.१८६/१६व्यय-४ दि.३ मार्च, २०१६ व अनौपचारिक संदर्भ क्र.२२/ अर्थ-१४ दिनांक ४ मार्च, २०१६ अन्वये त्यांच्या प्राप्त सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३२९११५५०००४०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.ना.मुसळे)

अवर सचिव, महाराष्ट्र शासन

प्रति,

महासंचालक, माहिती व जनसंपर्क महासंचालनालय, मुंबई

प्रत,

१. महालेखापाल महाराष्ट्र १ (लेखा व अनुज्ञेयता) मुंबई.
२. महालेखापाल, २ (लेखा व अनुज्ञेयता/लेखा परीक्षा)/ नागपूर
३. अधिदान व लेखा परीक्षा अधिकारी, मुंबई
४. निवासी लेखापरीक्षा अधिकारी, मुंबई
५. उप संचालक (लेखा), माहिती व जनसंपर्क महासंचालनालय, मुंबई-३२
६. संचालक (माहिती), (प्रशासन), माहिती व जनसंपर्क महासंचालनालय, मंत्रालय, मुंबई
७. सामान्य प्रशासन विभाग/का.२५
८. वित्त विभाग/व्यय-४/अर्थसंकल्प१३,
९. निवडनस्ती